



Ta' Passi

Kitba ta' Mathea Vassallo

Bandista Clarino 2do

Ta' Passil-passaġġid-dejjaq li nsibu fit-triq Fawwara, nistgħu nġhidu li jagħmel mal-parti rurali ta' raħalna għaliex qieghed f' ambjent kwiet imdawwar b'hafna tapiti hodur speċjalment fil-ġranet xitwija,

Generalment nifhmu li ta' Passi huwa dak il-passaġġ li jgħaqqad Triq Fawwara ma' Triq l-Imġarr u li jispiċċa f'żewġ fergħat. Jinfed il-parti ċentrali tar-raħal mal-parti ta' l- Imġarr. Sa ftit żmien ilu l-parti li tibda mill-Fawwara kienet tibda b'taraġ mal- ħajt tal-hanut "Glory of England" ta' Mawru Attard. Wiehed seta' jgħaddi minn hemm billi jimxi fuq ħajt wiesa' ta' żewġ piedi. Min jaf kemm suldati Ingliżi waqgħu minn hemm għal go l-għelieqi peress li kienu jkunu fis-sakra. Il-fdal ta' dan il-ħajt għadu fostna sal-llum li jidher taħt il-pont. Maġenb il-pont fin-naħa tal-lemin illum wiehed jara pjazzetta 10 ta' Diċembru li tinsab taħt il-kazin tal-banda u li warajha sewwa ġie żviluppat il- 'parking plot' Max-xellug ta' dan il-pont wiehed jara l-għelieqi li jibqgħu sejrin sa 'Wied ir-Rajjes'.

Dan il-wied jagħti dehra li ssaħar f'ta' Passi. Certa li meta jigu t-turisti, qatt ma jixbgħu jħarsu lejha. Illum dan il-wied wiehed jarah kollu qasab, sigar tal-harrub li min jaf xi ġrajjet ta' liema sena jafu, li kieku kien jtkellem u wkoll hafna ħaxix aħdar li jkompli jizboq dan il-gmiel tan-natura. Iż-żewġ mini li jidhru fi triq Simirat huma l-bidu ta' dan il-wied li jibqa' nieżel sax-xatt.

Fl-antik f'dan il-wied kien hemm qisu banju kbir tond tal-ġebel li minn barra kien imħaffer iżda minn ġewwa kien lixx u jizloq. Dan kien jintuza l-aktar minnies biex jaħslu l-hwejjeġ go fih. Kien hemm ukoll għajn ta' l-ilma gieri fejn, l-ilma kien jinqasam f' żewġ naħat; naħa minnhom kien jagħti għal go ħawt tal-blat u n-naħa l-oħra għal go kanal li kien jagħti għal go l-għajn tal-hasselin. Din l-għajn kienet magħmula minn loġoġ li minnhom 'il ġewwa kien hemm ħawt bl-ilma ġej il-hin kollu minn ġol -kanal tal-għajn. Ta' min isemmi wkoll li f' dan il-wied kien jidher torri li kien magħruf bhala "Torri ta' Kerrew" li illum għalkemm iġarraf il-pedamenti tiegħu għadhom hemm.

X'hin tneħhi ħarstek minn fuq dan il-wied, quddiemek tara jiddomina s-santwarju ta' Loreto, tara wkoll il-pjazzetta majestuza li bla dubju ta' xejn tagħti dehra oħra mill-isbah fuq ta' Passi. Jispikkaw ukoll il-kazin tal-Banda u tal-Football li min jaf kemm jaffrontaw nies matul is-sena aħseb u ara fil-ġranet tal-festa! It-tezazzin tal-kazin tal-banda jkun l- aħjar post fejn wiehed igawdi veduti pittoreski tal-wied, ta' passi u tal-port ta' l-Imġarr. Minn ta'

Passi naraw ukoli il-grawnd grandjuz tal-Football fejn hafna tfal u żgħażaġh iqattgħu ftit mill-hin liberu hemm. Mill-istess post ukoll tfeġġ l-iskola primarja "Anton Cassar" fejn kull tifel u tifla għajnslemizi bdew l-edukazzjoni tagħom dan il-passaġġ naraw ukoll il-'Playing Field" li jgawdi hafna t-tfal jilagħabu ferħanin u ż-żagħżagħ fejn ta' kull fil-ghaxija jiltaqgħu jgħidu xi kelma bejniethom. Ma nistax ma nsemmix id-djar antiki li jagħtu dehra folkloristika mill-isbah lil dan il-passaġġ.

X'hin wiehed jibqa' sejjer għal-għonq il-passaġġ, wiehed jerga jiltaqgħa ma bosta binjiet. Fost dan il-bini tfeġġ fuq ta' Passi l-Kappella ta' Lourdes u jkunu l-qniepen tal-kappella li bit-tokki helwin ta' 'l-Ave Marija' jkissru l-hemda t'hemmhekk. Wara l-knisja ta' Lourdes tara wkoll "Lourdes Home" li tilqa' fiha tfal orfni. Binja oħra, li tilqa' hafna turisti li tinsab fin-naħa tax-xellug ta' dan il-passaġġ hija l-"Grand Hotel" li nsibuha thares ukoll fuq il-port ta' l-Imġarr. Dirett minn dan il-passaġġ tilmah bla ma tkun trid il-port ta' l-Imġarr li mhux biss jiddomina f'ta' Passi, iżda mar-raħal kollu. Jagħmlu sabiħ il- vapuri tal-Gozo Channel li l-hin kollu jkunu jaqsmu l-fliegu bejn Malta u Għawdex. Tilmah ukoll il-gżira ta' Kemmuna u t-torri ta' Santa Marija li jlu mwaqqaf fuq din il- gżira ckejkna mis-seklu 17(1600).

Minn n-naħa tal-lemin wiehed jilmah ukoll il-Fortizza Chambray li kienet tintuza bhala 'rest camp' għal dawk is-suldati Ingliżi li kienu jweggħu serjament f'xi battalja. Dawn is suldati kienu jibagħtuhom hemm biex ifiequ u jistrieħu. F'din il-fortizza kien hemm ukoll sptar mentali.

Ta' Passi huwa wirt storiku, għalhekk għandna nngħozżuh biex nkunu nistgħu ngawduh kemm aħna kif ukoll ta' warajna. Dan, biex jibqa' f'istat naturali tiegħu, mhux kif sfortunatament gara fil-fortizza Chambray. F' kelma waħda jiddispjaoini nġhid li ma baqgħetx fi-istat naturali tagħha u għalhekk lanqas nistgħu ngawduha!

